

# समय संबंधी सूचना ।

मनोनिग्रह साधना के चार अङ्ग हैं । प्रत्याहार, धारणा, ध्यान और समाधि । अभ्यासी को आरम्भ में एक सप्ताह तक प्रति दिन आधा घण्टे केवल प्रत्याहार का अभ्यास करना चाहिए इसके बाद एक सप्ताह तक पन्द्रह मिनट प्रत्याहार और पन्द्रह मिनट धारणा का अभ्यास करना चाहिए । तीसरे सप्ताह आठ आठ मिनट प्रत्याहार और धारणा तथा चौदह मिनट ध्यान । चौथे सप्ताह पाच पाच मिनट प्रत्याहार धारणा ध्यान तथा पन्द्रह मिनट समाधि । साधना में घड़ी की सहायता लेना कठिन है इसलिए एक मोटा हिसाब यह रखना चाहिए कि आधे समय में पुरानी साधनाएं और आधे समय में नई साधना । थोड़ा बहुत ज्यादा कम हो तो भी कुछ हर्ज नहीं ।

दूसरे मास चारों साधनाओं के लिए बराबर बराबर समय लगाना चाहिए । आधा घण्टेसे बढ़ाकर साधनाका समय अधिक किया जाय तो चारों साधनों पर उसे बराबर बराबर बढ़ा देना चाहिए । तीसरे मास तीनों साधनों के लिए आधा और समाधि के लिए आधा इस प्रकार समय विभाजन करना चाहिए । इसके पीछे प्रायमिक तीन साधनों का समय घटाते और समाधि का बढ़ाते जाना चाहिए । साधारण गृहस्थों को एक घण्टे में एक घण्टे से अधिक ध्यान न करना चाहिए । बीच बीच में फुरसत के बस थोड़ा थोड़ा समय निकाल कर इनमें से कोई अभ्यास किया जा सकता है । जिनका सारा समय योग साधन के लिए है और उचित संयम नियम से रहते हैं वे सुविधानुसार अधिक समय अभ्यास कर सकते हैं ।

# प्रत्याहार, धारणा, ध्यान और समाधि ।

## ❀ राजयोग-मनोनिग्रह ❀

राजयोग के आठ अङ्गों में से पहले चार—यम, नियम, आसन और प्राणायाम का वर्णन पिछली पुस्तकों में स्वतंत्र रूप से किया जा चुका है । अब प्रत्याहार, धारणा, ध्यान और समाधि की शिक्षा इस पुस्तक में दी जा रही है ।

यम नियम और आसन प्राणायाम की विधि व्यवस्था शारीरिक एवं मानसिक स्वस्थता के लिए है । योग शास्त्र का सुहृद् मन्तव्य है कि किसी महान कार्य का संपादन करने से पूर्व शरीर और मन का निरोग और स्वस्थ होना आवश्यक है । पहले बाहरी स्थूल सफलता प्राप्त करनी चाहिए फिर भीतरी आत्मिक उन्नति की साधना करनी चाहिए । जो लोग शरीर को बीमार, व्यसनी, जर्जर, आलसी बनाये हुए हैं, मनको कुर्संस्कारी, दुर्विचारी, ऊजड़, निष्ठुर एवं उजड़ बनाये हुए हैं उनके लिए किन्हीं महत्व पूर्ण कार्यों में सफलता प्राप्त कर सकना कठिन है, खासतौर से योग साधन जैसा महान कार्य तो और भी दुस्तर है । इसलिए योग की आधी साधना यम नियम, आसन प्राणायाम द्वारा शारीरिक, मानसिक स्वस्थता में निहित है । बाहरी साधना के पश्चात् भीतरी साधना का नम्बर आता है । जो लोग बाह्य व्यवहारिक जीवन में सुधार करना छोड़ देते हैं और

एक दम योगी होने की सोचते हैं वे एक निरर्थक प्रयास करते हैं, उन्हें सिद्धि प्राप्त होना दुस्तर है। आँसू मूँढ़ कर ध्यान लगाने तो बैठते हैं परन्तु व्यवहारिक जीवन को घृणित बनाये हुए हैं वे ऐसा कार्य करते हैं जैसे नीचे की चार सीढ़ियों को छोड़कर कोई एक दम उछल कर पाँचवीं सीढ़ी पर चढ़ना चाहे, अथवा आरंभिक बाल कक्षाओं को पढाई की उपेक्षा करके कोई बालक एक दम मिडिल की किताबें पढ़ने लगे। ऐसे प्रयास उपहासास्पद ही कहे जावेंगे। ठीक रास्ता यह है कि सब से पूर्व और सब से अधिक ध्यान शारीरिक और मानसिक निरोगता के ऊपर लगाया जाय, और साथ ही नित्य कुछ समय मानसिक समय के लिए लगाया जाय।

प्रत्याहार से लेकर समाधि तक सारी साधना एक ही है। प्राचीन शास्त्रों में इस सम्पूर्ण प्रणाली के लिए "संयम" शब्द व्यवहार हुआ है। जैसे बड़े वाक्य को सुबोध बनाने के लिए चतुर साहित्यिक लोग छोटे छोटे वाक्यों में उसका विभाजन कर देते हैं, उसी प्रकार मन को षश में करने की प्रकृया जिसे 'संयम' नाम से पुकारा जाता था पातंजलि ऋषि ने प्रत्याहार, धारणा, ध्यान, समाधि इन चार अङ्गों में बाट दी है। यह विभाजन होते हुए भी मूल तत्त्व एक ही है, मनोलय, आत्म निग्रह, एकाग्रता, चित्त संयम, यह एक ही बात है। शब्दों का ढेर फेर होते हुए भी अर्थ में अन्तर नहीं आता।

मनुष्य तत्व के अन्तर्गत मन' ही सार वस्तु है। इसी औजार के सहारे बड़े छोटे बड़े कार्यों का सम्पादन करता है, पाप पुण्य, उन्नति अधनति, सफलता, असफलता, स्वर्ग नरक की रचना करता है। जिस औजार के ऊपर सारा सुख दुःख निर्भर है उसका ठीक प्रकार से प्रयोग करना हर व्यक्ति को जानना चाहिए। परन्तु कितने लोग हैं जो अपने मन की शक्तियों

का उपयोग करना जानते हैं, बन्दर के हाथ में तलवार हो, घोड़े की दुम से राज मिह्रासन बँधा हो तो वे दोनों पशु उससे कुछ लाभ न उठा सकेंगे वरन् उलटे आफत में फँस जावेंगे । जिसे बन्दूक के कल पुर्जों का ज्ञान न हो, चलना न आता हो, वह गोली बारूद सहित बंदिया राइफल लिए फिरे तो उससे लाभ तो कुछ न उठावेगा यदि कुछ भूल हुई तो उलटा मुनीवत में पड़ जावेगा । अनेक मनुष्यों को इस नाना प्रकार की आपत्तियों, कठिनाइयों और वेदनाओं में तड़पना हुआ देखते हैं । इनमें से अधिकांश कष्ट उनके अपने पैदा किये हुए और काल्पनिक होते हैं इन दुखों का सारा कारण मन का दुःसांस्कारी होना है । यदि मन रूपी औजार को लोम ठोक तरह प्रयोग करना जानते और कर सकते तो दुनियां के आघे से अधिक कष्टों का अपने आप अन्त हो जाता ।

राज योग की उत्तरार्ध साधना जिसका वर्णन इस पुस्तक में किया जा रहा है—इसी उद्देश्य से है कि मन के ऊपर ठोक प्रकार का काबू पाने और उसकी सर्जों के मुताबिक उपयोग कर सकने की कला हस्त गन हो जावे । मूर्ख से मूर्ख मनुष्य में इतनी पर्याप्त मात्रा में मानसिक शक्ति होती है कि यदि उनका उपयोग ठोक रीति से किया जा सके तो आश्चर्य जनक कार्य हो सकते हैं । योग का उद्देश्य मन को ऐसा लचकदार बनाना है कि उसे जिधर भी लगाना चाहे इच्छानुसार लगा सके । जिन व्यक्तियों ने संसार में बड़े बड़े कार्य किये हैं, अपने जीवन को नियत दिशा में और नियत कार्यों में दिक्कतों के साथ खपाया है वे सब एक प्रकार के योगी ही थे, भले ही गेरुष्मा कपड़ा और कमरबल इनके हाथ में न रहा हो । सर जेम्स वाट, इटीसन, मार्कोनी, प्रभृति जिन वैज्ञानिकों ने भाप तथा बिजली के असंख्य बंत्रों का निर्माण किया है, जिन्होंने प्रकृति के

असख्य गुप्त रहस्यों का पता लगाया है, महानुभावों को एक प्रकार का योगी ही कहा जायगा। एक ही प्रयोगशाला में, एक ही विषय का एकसी दिलचस्पी के साथ जिनका चित्त एकाग्रता पूर्वक वर्षों लगा रहा, बार बार असफलता और निराशा आने पर भी जिनमें उदासीनता न आने पाई वरन् सब बुरी भली परिस्थितियों में एक सी गति से विचार धारा को जुटाये रहे यह कार्य योगियों का ही है। कोई अपनी मानसिक याग्यता का ईश्वर प्राप्ति में लगाता है कोई भौतिक तथ्यों की प्राप्ति में, प्रयाग के मार्ग प्रथक हैं पर वस्तु एक ही है।

देखते हैं कि लोगों का मन घड़ी भर एक जगह नहीं ठहरता, अभी यह सोचते हैं तो अभी वह सोचने लगे। अभी यह चाहते हैं तो अभी यह चाहने लगे, आज इसमें दिलचस्पी है कल उसमें लग गये। इस प्रकार की ढावाडोल अवस्था, अधूरी दिलचस्पी, आधे मन से सोचना, आधी लगन से जुटना असफलता का प्रधान कारण है। यदि नियत लक्ष्य में सारी शक्तियों को जुटा दिया जाय तो निस्सन्देह मनुष्य षड़ी से बड़ी इच्छा को पूर्ण कर सकता है।

मन की एकाग्रता का महत्व पाठक जानते हैं अनेक लेखों और अभि-वचनों में इसकी महत्ता पढ़ और सुन चुके हैं। चाहते भी है कि सारी दिलचस्पी एक कार्य पर जुट कर उसमें सफलता प्राप्त करें पर अपनी इस इच्छा को पूरा नहीं कर पावे हैं, कारण यह है कि मन को एक उजड़ बछेड़े की तरह सदा से छुट्टन छोड़ रखा गया है उसे अच्छी तरह बढिया चाल चलने की कभी शिक्षा नहीं दी गई। जो घोड़े अच्छा तरह सिखाये जाते हैं वे बढिया चाल चलते हैं किन्तु छुट्टन विना लगाम के बछेड़े को नियत दिशा में ठीक तःसे चलने की आशा सफल नहीं होती। मन को भी यही दशा है कुसंस्कारी और असंयमी

मन चाहे किधर भी उड़ जा सकती है उसे परवाह नहीं कि आपकी अन्तरात्मा क्या चाहती है, किस लक्ष्य तक पहुँचना चाहती है। ऐसा मन जिनके पास है उनके लिए कोई बहुत बड़ी सफलता प्राप्त करना कठिन है। यदि गम्भीर अन्वेषण करने वाले विचारकों, खोजियों, वैज्ञानिकों, कलाकारों के पास ऐसे ही मन हों तो भला वे कोई कहने लायक काम कैसे कर सकते हैं ? "मन का संयम" वह वरदान है जिसमें पशु, मनुष्य बनते हैं और मनुष्य देवता बनजाते हैं अष्टसिद्धि, नवसिद्धि, इन्हींके अन्तर्गत हैं। भौतिक और आत्मिक जगत् में जो जादू जैसे चमत्कार दिखाने पड़ते हैं वह मनोनिग्रह की ही करामातें हैं। गीता ने कहा है कि "मन ही मनुष्य का मन्त्र से बड़ा मित्र है।" सचमुच निग्रहीत हुआ मन पारस है, अमृत है, कल्पवृक्ष है, सब कुछ है। जिसे यह प्राप्त है उसे सब कुछ प्राप्त है। संयमी मन में जो अद्भुत शक्तियाँ हैं उनका ठीक प्रकार प्रयोग करके सब कुछ प्राप्त किया जा सकता है।

राजयोग जीवन को सच्चे अर्थों में जीवन बनाने की विद्या है। उसका उत्तरार्ध मन को संयमित करने का एक विधान है। इसके द्वारा ऐसा अभ्यास हो जाता है कि मनको जिसकार्य पर चाहे पूरी दिलचस्पी, लगन और उत्साह के साथ इस प्रकार जुटाया जा सकता है कि उसके उचटने, उकताने और भागने का असंग ही न आवे। मनको ऐसा उत्तम उच्च कोटि का बना कर भारतीय तत्ववेत्ता उसे आत्मा की परमात्मा की प्राप्ति में लगाते रहे हैं। भारतीय योगी अधिकांश में ब्रह्म-भूत हुए हैं, पर इसका अर्थ यह नहीं कि उससे सासारिक उन्नति नहीं हो सकती। हम बार बार कह चुके हैं कि निग्रहीत मन से सब कुछ हो सकता है, बितने भी भले बुरे तथ्य इस संसार में हैं उनमें से किसी में भी इस शक्ति को लगा दिया जाय उधर ही

सफलता मिलेगी । बिजलीका करेन्ट जिसमें भी चालू कर दिया जाय वही मशीन काम करने लगेगी । पूर्व काल में जहां ब्रह्म परायण योगी हुए हैं वहां कालनेमि, रावण अहिराबण, मारीचि, मेघनाद सरीखे खल योगी भी हुए हैं ।

इस भेद को समझ लेना आवश्यक है कि योग और ईश्वर प्राप्ति दो प्रथक विषय हैं । योग एक विज्ञान है, साधन है, विद्या है, कला है । जिसके द्वारा मानासक शक्तियों को काबू में करके उनका प्रयोग करना आता है । इस विद्या द्वारा ईश्वर प्राप्ति की जाय या भौतिक कार्य किये जाय यह रुचि का विषय है । योग के अन्तर्गत जो साधनाएं इस पुस्तकमें बताई जायेंगी उनमें आध्यात्म तथा ईश्वर पर भुकाव अधिक होगा क्योंकि हम इस महा विज्ञान द्वारा मनुष्य के सात्त्विक तत्वों को बढ़ाना चाहते हैं । परन्तु ऐसा न समझना चाहिए कि यह एक मार्ग है भौतिक विज्ञानी एटकिंसन, टी० बीवेन्स, ओ० ह्यूगुहारा, मेडम ब्लेटस्की प्रभृति पाश्चात्य योगी दूसरे ही साधन उपस्थित करते हैं । खल योगियों की तान्त्रिक साधनाएं अलग ही है । यहां तक कि हर एक योग परायण शिक्षक अपने अनुयायियों को अपने स्वतंत्र ढङ्ग से शिक्षा देता और अभ्यास बताता है । यह सभी मार्ग मनको एकाग्र और आज्ञा पालक बनानेके हैं इसलिए विभिन्नता में भी एकता है । हम अस्तिक हैं और सत तत्व की उन्नति में श्रद्धा रखते हैं इसलिए आध्यात्मिक पहलू को छूती हुई साधनाएं इस पुस्तक में बताई जावेंगी, फिर भी पाठकों को यह भेद स्पष्ट रूप से समझ लेना चाहिए कि योग एक विज्ञान है साधना है और ईश्वर प्राप्ति तथा भौतिक सुख एक उद्देश्य है । साधन और उद्देश्य कभी कभी एक से दिखाई पड़ते हैं तो भी वास्तव में वे एक दूसरे से स्वतंत्र हैं । योगी हर व्यक्ति हो सकता है चाहे वह गेरुए कपड़े पहनता हो या कोट पतलून ।

## ❀ प्रत्याहार ❀

किसी नियत समय में प्रति दिन भजन पूजन, सन्ध्या, जप, ध्यान करने की प्रत्येक धर्म में आज्ञा है। हर धर्म की इच्छा किसी न किसी रूप में योग साधन के मार्ग पर प्रत्येक व्यक्ति अप्रसर हो। हिन्दू धर्म में प्रातः सायं ईश्वर का ध्यान और जप करने का विधान विशेष रूप से है। जब दिन और रात्रि के छोर मिलते हैं ऐसी प्रातःकाल और सायंकाल की दो संध्याएं होती हैं। इसमें सं—सम्यक्, भले प्रकार, ध्या—ध्यान करने, अर्थात् सन्ध्या करने का आदेश प्रत्येक व्यक्ति के लिए है। प्रत्याहार धारणा और समाधि, ध्यान की ही विशेष अवस्थाएं हैं, ध्यान के अन्तर्गत शेष तीन अङ्गों का समावेश है, इस प्रकार ध्यान शब्द कहने मात्र से राज योग के सम्पूर्ण उत्तरार्ध का भाव समझना चाहिए। संध्या कर्म को नित्य करना आवश्यक बताकर हमारे आचार्यों ने हर बाल वृद्ध और गृही वैरागी को योगाभ्यास करने का आदेश किया है सचमुच योग साधन एक ऐसी आवश्यक शिक्षा है जिस जल्द से जल्द आरम्भ कर देना चाहिए और मृत्यु पर्यन्त जारी रखना चाहिए।

इस पाठ के अन्तमें वह अभ्यास बताया जायगा जिसका सन्ध्या के साथ अभ्यास करने से प्रत्याहार की पुष्टि होती है। आरम्भ में हमें पाठकों के सामने प्रत्याहार के सम्बन्ध में कुछ प्रारंभिक विवेचना करनी है। 'प्रति' और 'आहार' इन दो शब्दों के जोड़ से प्रत्याहार शब्द बना है। आहार का अर्थ है 'खाना'। प्रत्याहार का अर्थ है 'उगलना'। सांस लेना, ग्रहण करना आहार हुआ और सांस को बाहर निकालना प्रत्याहार होगया। योग साधना में धारणा ध्यान और समाधि को अभ्यास किये जाते हैं, इससे पूर्व प्रत्याहार की बड़ी भारी आवश्यकता है क्योंकि



स्थान खाली किये बिना नई चीज़ रखना असम्भव है। एक कटोरे में पानी भरा हुआ है उसे जब तक न फैला देंगे उसमें दूध नहीं भरा जा सकेगा। पेट में पुराना मल जमा हो रहा हो तो नया भोजन खाना कठिन है फेंफड़े की पुरानी हवा जब तक बाहर न निकाली जायगी नयी वायु का प्रवेश कैसे होगा? बुद्धिमान लोग त्याग के महत्व को समझते हैं, इसलिए विचारक लोग मदैव त्याग की शिक्षा दिया करते हैं। किसी भी धर्म कार्य को लीजिए उसमें समय, धुद्धि या पैसे का दान करने का विधान होगा। पुण्य का फल सुखदायक होता है पर वह पुण्य तभी हो सकता है जब कुछ त्याग किया जाय। कोई प्रभावशाली औषधि देने से पूर्व वैद्य लोग हलका जुलाब देते हैं, एक दो दस्त हो जाने के बाद जब पेट साफ हो जाता है तो दवा ठीक असर करती है। होली दिवाली जैसे बड़े त्यौहार आते हैं तो घरों की सफाई बड़े जोरों से होती है। कोई उत्सव समारोह, प्रीतिभोज होता है तो सफाई की धूम मच जाती है। आपने देखा होगा कि जब लाट साइब या बड़े अफसर किसी शहर में आते हैं तो म्युनिसिपैलिटी वाले कितनी मुस्तैदी से सड़कों को साफ कराते हैं। स्वागत का सफाई से बड़ा सम्बन्ध है। योग साधन जैसे महान कार्य से पूर्व भी कुछ सफाई होनी चाहिए यही सफाई प्रत्याहार है। प्रत्याहार का तात्पर्य मनोभूमि को इस योग्य बनाना है कि उस पर खड़े होकर इस महान सम्पदा का स्वागत किया जा सके।

मनुष्य के मनमें भले बरे उचित अनुचित, प्राण त्याज्य सभी प्रकार के रास्कार भरे पड़े रहते हैं। इनमें से कुछ नये होते हैं कुछ बहुत पुराने। कुछ अपने आप पैदा किये हुए होते हैं कुछ दूसरों के द्वारा डाले हुए तथा पैटक होते हैं। इन सब का भले प्रकार निरीक्षण करना चाहिए, एक तीक्ष्ण दृष्टि वाले

निष्पन्न एवं कठोर समालोचक की निग्रह से अपने समस्त गुणों, स्वभावों विश्वासों और विचारों को अच्छी तरह टटोल टटोल कर देखना चाहिए कि इनमें से कौन उचित एवं आवश्यक है तथा कौन अनुचित एवं अनावश्यक है। यह परीक्षण यदि अपने आप ठीक प्रकार न हो सके तो किसी विश्वासी एवं सच्चरित्र मनोविज्ञान वेत्ता से इस कार्य में सहायता लेनी चाहिये। ऐसी सहायता लेने की प्रायः दस में से नौ व्यक्तियों को जरूरत पडती है। कारण यह है कि जितनी आसानी से दूसरों की समालोचना की जा सकती है उतनी आसानी से अपनी नहीं होती, स्वभावतः मनुष्य अपने साथ पक्षपात किया करता है। अपनी बुरी वस्तुओं के लिए भी मोह ममता की अधिकता रहती है। इसलिए किन्ही दूमरे श्रद्धास्पद पुरुष की सहायता से अपना परीक्षण भली प्रकार कराया जा सकता है। ऐसे सहायक को योग शास्त्र की भाषा में 'गुरु' कहते हैं। यदि कोई विश्वासपात्र गुरु मिल जाय तो उसकी सहायता लेने का भरसक प्रयत्न करना चाहिए। कनफूँका, अविवेकी गुरुओं से तो सदा सर्प की तरह बचना चाहिए, ऐसे लोगों के चक्कर में पडकर, गुरुदीक्षा की लकीर पीटने से तो बिना गुरु के रहना कहीं अधिक अच्छा है।

सहायक के सहयोग से अथवा स्वतन्त्र रूप से अपने स्वभाव, विश्वास और विचारों का परीक्षण करना चाहिए। उनमें से जो अनावश्यक हों उन्हें छोड़ देना चाहिए और जो अच्छे हों उन्हें सुरक्षित रखना चाहिए। कुछ नये स्वभाव और विश्वासों को ग्रहण करने की भी आवश्यकता होती है। अपने में जो कमियाँ हों उन्हें पूरा करने के लिये नये गुणों को हृदयङ्गम करना चाहिये। सफाई आवश्यक है, स्वागत के लिये सफाई होनी ही चाहिये। अपने अन्दर योग से उत्पन्न हुआ आत्मिक

तेज धारण करने के लिए सड़े गले, फटे पुराने, गन्दे सन्दे, अनावश्यक एव अमामयिक विचारों को तिलांजलि देना अत्यंत आवश्यक है। योग शास्त्र कहता है कि अपने कुविचारों को दूर करो, कुसस्कारों को मार भगाओ, दुस्स्वभावों को पीछे धकेल दो, दुर्गुणों को निकाल बाहर करो, इसी सफाई का नाम प्रत्याहार है।

इस अध्याय के आरम्भ में ही कहा गया है कि स्नाने को आहार और उगलने को प्रत्याहार कहते हैं। जिन चीजों को उगला जाता है उनसे घृणा को जातो है, गंदा समझा जाता है, अस्पश्य माना जाता है। घमन, विषा, मूत्र थूक, नाक, कीचड़ पसीना, रज, वीर्य आदि जो भी वस्तु शरीर से बाहर निकल जाती है अस्पश्य बन जाती है, उससे हम स्वभावतः घृणा करते हैं, जहां तक घन पड़ता है उन्हें फिर नहीं छूते, छूना ही पड़े तो जल आदि से शुद्धता करते हैं। यह बात मानव स्वभाव में बड़ी दृढ़ता के साथ जुड़ी हुई है कि वह त्याज्य वस्तुओंसे घृणा करता है। यदि घृणा न रहे या कम होजाय तो उन वस्तुओं से दूर रहने की प्रकृति शिथिल होजायगी। जिसे जिस वस्तु से जितनी अधिक घृणा है वह उससे उतना ही दूर रहेगा, बचता रहेगा। घृणा के अभाव में बचने का उतना निश्चय नहीं रहता। प्रत्याहार किये हुए दुर्गुणों से उसी प्रकार घृणा करना आवश्यक है जैसे कि घमन विषा आदि से करते हैं। उगलने का कुछ प्रयोजन न रहा यदि उससे घृणा न हुई, क्योंकि घृणा के अभाव में उस दुरी बातको फिर किसी समय ग्रहण किया जा सकता है।

'थूककर घाटना' इस मुहाविरे को घात चीत के सिल-सिले में वहा प्रयोग किया जाता है, जहां एक धार कोई व्यक्ति किसी वस्तु का त्याग करके फिर उसे ग्रहण करता है। यह मुहाविरा अत्यंत घृणास्पद घटनाओं के साथ प्रयोग किया जाता

, क्योंकि यह मुहाविरा स्वयं बहुत घृणित है। जैसे मद्य, मांस आदि बहुत सी घृणित और पाप पूर्ण पदार्थ मनुष्य खाता रहता है परन्तु इन्हें चाटना कहकर किसी को चिढ़ाया नहीं जाता। इम कहावत में थूक को चाटना, इसलिए घृणित नहीं बनाया गया है कि वह प्रखाय है। चेचक का टीका पशुओं के पीप से लगाया जाता है वह भी तो वैसा ही अखाय है जिसे मध लोग शरीर में प्रवेश करते हैं। यहाँ तो थूक को घृणित इसलिए ठहराया गया है कि वह उगली हुई वस्तु है। निस्संदेह उगली हुई वस्तु से घृणा की ही जानी चाहिए, मानव स्वभाव उससे घृणा करने की प्रबल प्रेरणा क्रिया करता है।

ईश्वर ने एक भी गुण हमें ऐमा नहीं दिया है जो अनावश्यक हो। उसने हमारे शरीर और मन में वही अङ्ग रखे हैं जिनकी जीवन निर्वाह के लिए अत्यन्त आवश्यकता है। घृणा, द्वेष जैसे स्वभाव भी अपने स्थान पर अत्युत्तम है, बुराई तब होती है जब उनका दुरुपयोग किया जाता है। जिन बातों को आप अपने अन्दर नहीं देखना चाहते, जिन बातों से अपने को बचाना चाहते हैं उनसे घृणा कीजिए द्वेष कीजिये। चहार दिवारी खड़ी करके बाग में घुसने से लंगली पशुओं को रोका जाता है, आप अपनी मानसिक वाटिका को बुराइयों से बचाना चाहते हैं तो घृणा और द्वेष की दीवारें खड़ी कर दीजिये, इसके बिना उनका रुकना कठिन है। बुराइयों से, पापों से, दुर्गुणों से, दुष्कर्मों के, घृणा कीजिए, खूब घृणा कीजिये, अत्यन्त तीव्र घृणा कीजिये, यह तीव्रता इतनी होनी चाहिये कि उन बुराइयों के सदा आप शत्रु के रूप से देखें, जब भी उनका ध्यान आवे यह समझें कि यह हमारे जानी दुश्मन हैं, ऐसे दुश्मन जिन कभी भी, किसी प्रकार भी संधि नहीं हो सकती।

भ्रम में मत पड़िये. यहां बुराइयोंसे घृणा करना सिख

जा रहा है, न कि व्यक्तियों से। आप व्यक्ति और बुराई के बीच के अन्तर को भली प्रकार समझ लीजिये। बुराई सदा बुराई ही रहेगी परन्तु व्यक्ति बदल सकता है, सुधर सकता है। व्यक्तियों से घृणा या द्वेष करने से अशान्ति, कलह, मनो मालिन्य बढ़ते हैं, अपना मन भारी होता है और अनुचित मार्ग पर कदम उठते हैं। किन्ती आदमी से आप को द्वेष हो तो उससे बदल लेने, उसे मजा चखाने, नीचा दिखाने, नुकसान पहुंचाने का प्रयत्न किया जायगा, इसके लिये अनुचित मार्गों का भी अवलम्बन किया जायगा। जिस प्रकार आपको उस व्यक्ति से द्वेष किसी अनुचित व्यवहार के कारण हुआ है उसी प्रकार उसे भी आपके अनुचित व्यवहार के लिये द्वेष होगा। यह द्वेष दोनों ओर बढ़ता जायगा, दोनों ही पक्ष एक दूसरे पर आक्रमण करगे और क्लेश बढ़ेगा मनो की मलीनता बढ़ेगी। किन्तु यदि व्यक्ति के लिये द्वेष नहीं है बुराई के लिये द्वेष है तो बुरे मनुष्य की बुराई छुड़ाने का आपका प्रयत्न होगा। यह प्रयत्न 'उचित' मार्ग के आधार पर ही होंगे, और उचित काम करनेसे मानसिक पवित्रता स्थिर रहेगी। आपके विरोधी का भी ईश्वर ने थोड़ी बहुत बुद्धि दी है वह देखेंगे कि आप अनीति के खिलाफ लड़ रहे हैं, व्याक्त गत रूप से नहीं तो वह आपके साथ पूरे बल से द्वेष न कर सकेगा। अधूरा द्वेष पगु होता है उससे उतना अधिक अहित नहीं हो सकता। किसी दिन उसे सुबुद्धि प्राप्त हुई तो आप की कर्तव्यनिष्ठा से प्रभावित होकर वह आपके चरणों पर गिर सकता है किन्तु यदि व्यक्तिगत द्वेष के कारण अनुचित मार्ग भी ग्रहण किये गये हैं तो परास्त होकर भी वह जन्म भर आप से घृणा करेगा और विरोधी बना रहेगा।

आध्यात्म शास्त्र कहता है कि आत्मा परमात्मा का ही अंश है, जीव ईश्वर का पुत्र है। सूर्य पवित्र है उसकी किरणें

भी पबित्र हैं। ईश्वर के अंश जीव भी स्वभावनः अपने पिता के समान निर्मल है। आत्मा स्वयं अपने आप में पापी नहीं है वह तो सत् स्वरूप है। पाप और बुराइयां माया की खिलवाड़े हैं। इन खिलवाड़ों का ही पर्दा फाश करना है। बीमारी को नष्ट भ्रष्ट कर डालना है और बीमार को बचाना है। बीमारी दूर करने के लिये बीमार को भी मार डालने वाला वैद्य बुद्धिमान नहीं कहा जा सकता। यदि आप बुराई देखकर बुरे आदमी को भी नष्ट करना चाहते हैं तो बिलकुल उस नादान वैद्य की ही नकल करते हैं। किसी आत्मा से घृणा मत कीजिये, किन्तु बुराइयों के जानी दुश्मन रहिये। दुर्गुण, दुर्भाव दुस्वभाव, कुविचार, कुसंस्कार यह मनुष्य के दुश्मन हैं आप इनसे पूरी पूरी दुश्मनी ठाने रहिये। इन्हें अपने घर में मत घुसने दीजिये, अपने मित्रों के घर में मत घुसने दीजिए, अपने परिचित या अपरिचित सजातियां के यहां प्रवेश मत करने दीजिए हर जगह— इनका बहिष्कार कराइये, जहाँ यह दीख पड़े वहाँ इनसे लड़ पड़िये, दूसरों को लड़ा दीजिए, देखवरों को खबर कर दीजिये कि— “अतली दुश्मन यह हैं, इन्हें पहिचानो, बचो, लडो और मार भगाओ।”

धर्म ग्रन्थों में मनुष्य जाति के एक सबसे बड़े दुश्मन का उल्लेख है। इस्लाम और ईसाई धर्म में उसे 'शैतान' कहा गया है। हिन्दू धर्म में उसका नाम 'असुर' है। यह शैतान ईश्वर का विरोधी और मनुष्य जाति को बहकावे में डालकर नरक की ओर लेजाने वाला है। इस शैतान या असुर से घृणा एवं द्वेष करने के लिये विविध प्रकार से शास्त्रों में आदेश दिये गये हैं। यह शैतान कोई भूत पलीत या अदृश्य जीव नहीं बरन् हर समय हर पदी साथ रहने वाला एक तत्व है इसे कठोर भाषा में “पाप” और हलकी भाषा में “अज्ञान” कहा जाता है। योग

शास्त्र कहता है कि हर एक साधक पास से घोर घृणा करे, उसे अछूत समझे, अपने को उसका स्पर्श होने से भली प्रकार बचावे। जहाँ भी पाप की लीला दिखाई पड़े वहीं घृणा की लपलपाती हुई नङ्गी तलवार उसकी गरदन पर धरस पड़े। एक क्षण के लिये भी इस दुश्मन से संधि नहीं होनी चाहिये। अज्ञान के पजे से छूटकर ज्ञान प्राप्त करने का जब भी, जहाँ भी, जितना भी, अवसर आवे उसे अविलम्ब ग्रहण किया जाय। चित्रिय लोग अपने दुश्मन को परास्त करने में अपने सर्वस्व की बाजी लगा देते थे। योग शास्त्र कहता है कि हे बहादुर अभ्यासियो! उठो ॥ अपने अन्दर से और दूसरों के अन्दर से पाप तथा अज्ञान रूपी शत्रुओं को मार भगाने के लिये घोर सभार करो, अपने सर्वस्व की बाजी लगादो।

प्रत्याहार की अन्तर्ध्वनि यह है कि—“बुराइयों को उगलदो, बुरे विचारों को उगलदो, ढूँढ ढूँढ कर एकोएक अनावश्यक तथा सामयिक स्वभाव तथा विश्वासों को झाड़ू लेकर बुहार डालो। कूड़े कचरे को घर से बाहर फेंक देते हैं और फिर उन्हें घर में नहीं आने देते इसी प्रकार कुसाकारों का परित्याग करदो इनसे सारा सम्बन्ध छोड़ दो और फिर भूलकर भी उन्हें ग्रहण करो। त्यागे हुये मल, मूत्र या बमन के प्रति जैसे घृणा होती है वैसे ही पापों से घृणा करो।” योग साधन के पथिकों को यह ध्वनि भली प्रकार कान खोलकर सुन लेनी और हृदयङ्गम कर लेनी चाहिये।

रदड़ की गेंद जितने जोर से खींच कर जमीन में मारी जाती है उतने ही जोर से वह ऊपर को उछलती है। जिससे जितनी घृणा की जाती है उसकी विरोधी भावनाएं उतनी ही प्रबलता से उभरती हैं। जो गंदगी से जितनी घृणा करेगा सफाई से उसे उतना ही प्रेम होगा, इसी प्रकार जिस व्यक्ति के जिस,

जाति के, जिस निद्वान्त के विरुद्ध, जिस कार्य के विरुद्ध जितनी अधिक घृणा होगी उससे घबरेने उसे नष्ट करने के भाव उतने ही प्रबल होंगे। जो पाप से द्वेष करता है निश्चय ही उसके मन में पुण्य सञ्चय के लिए बहुत उत्साह होगा, जो अज्ञान से छुड़ता है उसे ज्ञान की उन्नति में अधिक रुचि होगी। भूला भुलाने में इधर से जितना धक्का दिया जाता है उधर से भी उतने ही जोर से वापिसी आती है। घुराइयों से क्रोध करने वाले ही अचछाइयों का सञ्चय और प्रसार कर सकते हैं। जो मटियल सांप की तरह मुर्दा मन के हैं उनके लिए सब धान बाईस पसेरी रहेंगे। उपेक्षा, निराशा, आलस्य, अनुत्साह उन्हें घेरे रहेगे, ऐसे लोगों को 'जीवित मृतक' कहा जाता है। पृथ्वी माता का बोझ बढ़ाने वाले, अन्न को टट्टी करने वाले यह मुर्दे मनुष्य जीवन निरर्थक करते हुए जैसे जैसे अपनी इह लीला समाप्त कर जाते हैं।

आध्यात्म विद्या का आविष्कार इसलिए नहीं हुआ है कि वह इस प्रकार के भू-भार मुर्दों की संख्या बढ़ावे उसका उद्देश्य सतेज, सक्षम, क्रिया कुशल, उत्साही एवं सच्चे अर्थों में मनुष्यता धारण करने वाले मानवों की वृद्धि करना है इसलिए मानसिक जगत की शुद्धि करने, मनोवृत्तियों को सुसंस्कृत बनाने, मनको बश में करने के अभ्यासों से पूर्व यह आवश्यक समझा गया है कि उच्च गुणों की ओर चित्त को प्रवृत्त किया जाय। स्थिरता और शान्ति, श्रेष्ठता में ही हैं, तामसिक अधम मार्ग पर चलने से तो मनकी अशान्ति एवं अस्थिरता कई गुनी बढ़ जाती है ऐसी दशा में उसे एकाग्र करना कठिन होता है। सतोगुण की वृद्धि तभी हो सकती है जब तमोगुण से घृणा की जावे। ऊँची दीवार रठाने के लिए कहीं दूसरी जगह गहड़ा होगा, जहाँ की मिट्टी से ईंट बनेंगी वहाँ की जमीन नीची हो



जायगी। पुण्यात्मा बनने के लिए पापों को हटाना आवश्यक है यह तभी हो सकता है जब उनसे घृणा हो, छोड़ देने की, अलग हटाने की प्रबल भावना हो। इन्हीं सब तथ्यों पर विचार करते हुए प्रत्याहार को मनोनिग्रह की साधना में सर्व प्रथम स्थान दिया गया है। क्रुद्ध ग्रहण करने से पहले त्याग करने की परम्परा को ही अपनाया गया है।

मनमें कोई अनावश्यक विचार मत आने दीजिए। रोकने और उगलने का अभ्यास कीजिए। वेकार और अवांचछनीय विचारों को मस्तिष्क में प्रवेश मत होने दीजिए, वे बाहर ही रुक जाने चाहिए रज को नियत दिशा में ही दिलचस्पी होनी चाहिए, इधर उधर के प्रलोभनों और चित्त को उचटाने वाले संस्मरणों को अपने पास मत फटकने दीजिए। पुराने जमा किये हुए स्वभाव और विश्वासों को मार भगाइए और फिर उनके लिए सदा को किवाड़े बन्द कर दीजिए यही प्रत्याहार है। न तो त्याग्य विचार मनमें आने चाहिए और न निषिद्ध कर्म शरीर से होने चाहिए। यह तभी हो सकता है जब त्याग्य वस्तुओं के प्रति शत्रु दृष्टि रहे। यह शत्रु दृष्टि वास्तव में मित्रों को बढ़ाने वाली है। घृणा और द्वेष का यही सदुपयोग है, इसीलिए परमात्मा ने यह वृत्तियों मनुष्य को दी हैं। योग साधकों को प्रत्याहार की सीढ़ी पर कदम धरते हुए घृणा और द्वेषको सतेज करना चाहिए और इन प्रबल हथियारों के द्वारा आध्यात्म मार्ग के सारे झाड़ू कुत्तों को काट कर साफ कर देना चाहिए।

## ❀ अभ्यास ❀

( १ ) प्रतिदिन प्रातःकाल अथवा सायंकाल एकान्त स्थान में शान्त चित्त से नेत्र मूंदकर किसी सरल आसन से बैठिए, शरीर और मनको शिथिल कर दीजिए। सब ओर २-

चित्त हटाकर एकाग्र कीजिये। अब ऐसा ध्यान कीजिए कि निखिल आकाश में केवल मैं ही एक हूँ। और दूसरी कोई भौतिक वस्तु कहीं नहीं है। कुछ समय अपने एकाकीपन पर भली प्रकार ध्यान जमाइये !

( २ ) “नीले आकाश में अकेला मैं” यह ध्यान जब ठीक तरह जमने लगे तब अपनी आत्मा में से एक तेज-पुंज निम्न कर अपने चारों ओर घेरे की तरह फैल जाते हुये अनुभव कीजिये। एक चक्रव्यूह, घेरा, याड़ा, सूर्य के समान तेज वाला अपने चारों ओर फैला हुआ है। इस दुर्ग के अन्दर मैं सब प्रकार सुरक्षित बैठा हुआ हूँ। इस ध्यान की दृढ़ता के साथ साथ दिव्य नेत्रों से ऐसा भान होना चाहिये कि प्रकाश की बहुत ऊँची, असीम ऊँची दीवारें अपने चारों ओर खड़ी हुई है, यह इतनी सुदृढ़ हैं कि इन्हें बंधकर कोई भीतर नहीं आ सकता।

( ३ ) जो विचार, संस्कार, विश्वास आपने त्याज्य ठहरा रखे हैं, उन्हें उस शक्ति से जाज्वल्यमान दीवार से बाहर खड़ा हुआ देखिये। और अनुभव कीजिये कि अब वे किसी भी प्रकार आप तक नहीं पहुँच सकते। इन दुष्टों की पहुँच अपने तक किसी भी प्रकार नहीं हो सकती।

( ४ ) तेज पुंज अभेद्य दुर्ग के बीच में स्फटिक मणि से जगमगाते हुये आसन पर अपने को बैठा हुआ अनुभव कीजिये और इन मंत्रों का जप कीजिये।

—मैंने सब कुविचारों और कुसंस्कारों का सर्वथा त्याग कर दिया है।

—मुझ तक वे अब किसी भी प्रकार नहीं पहुँच सकते। मैं अब इन्हें कदापि स्पर्श न करूँगा।

—मैं निषिद्ध कर्म और विचारों से घोर घृणा करता हूँ, इन्हें अपना प्रधान शत्रु मानता हूँ।

—मैं कभी भी इन शत्रुओं से संधि न करूंगा इनके विरुद्ध सदा ही युद्ध जारी रखूंगा ।

—मैं पवित्र आत्मा इसलिए पवित्र तत्वों को ही ग्रहण करूंगा । अपवित्र, अधम तत्वों को मैंने पूर्ण रूप से वहिष्कृत कर दिया है ।

## ❀ धारणा ❀

विद्वान् वक्मटन कहा करते थे कि—मैंने अपनी वृद्धा-वृद्ध मनुष्य तत्व के धारे में बहुत अधिक अनुभव एकत्रित किये हैं । उनमें यह अनुभव सर्वोपरि है कि—‘विश्वासों के आधार पर जीवन का स्थूल रूप तैयार होता है ।’ महा पुरुष चार्ल्स डिकसन का कथन है कि—जिस मनुष्य की जैसी आन्तरिक भावनाएं होंगी उमकी सारी वाह्य रूप रेखा वैसी ही बन जायगी । महर्षि विशिष्ट का मत है कि—बीज की जाति का ही पौदा उगता है और सकल्पों की जाति की परिस्थितियां पैदा होती हैं । गीता कहती है—‘यो यच्छ्रद्धः स एव स’ अर्थात् जो जैसी श्रद्धा करता है वह वैसा ही हो जाता है । सचमुच विश्वासों के आधार पर ही मनुष्य अपने लिए सुख दुख, उन्नति अवनति वन्व मोक्ष की भूमिका तैयार करता है । जो सोचत है कि मैं शिव हूं, वह शिव है, जिसका विश्वास है कि मैं जी हूँ वह जीव है । अपने को दीन दुखी, दरिद्र, अयोग्य असमर्थ अमागा, अशक्त मानते हैं, वे वास्तव में वैसे ही हैं किन्तु जिनका विश्वास है कि हम अपने भाग्य के निर्माता हैं, ईश्वर के अग्र हैं, सद्यः शक्तिमान् आत्मा हैं. वे निस्संदेह वैसे ही हैं । जैसे फूल होगा वैसी ही उसकी गन्ध होगी, जैसे विश्वास हों वैसी ही परिस्थितियां मिल जायेंगी ।

एक मिह का घच्चाभेदों के झुंड में रहता था, वह अपने को भेड़ ही समझता था और वैसे ही घास चरता था। जब दूसरे मिह ने उसे सचेत किया तब कहीं उसे आत्म बोध हुआ। भृंग नाम की मक्खी छोटे कीड़े को पकड़ ले जाती है। उसे अपने घर में रखती है कीड़ा हर समय भृंग की आवाज सुनता है उसी का रूप देखता है, धीरे धीरे उसके चित्त में भृंग का रूप जम जाता है तदनुसार उसके शारीरिक अङ्गों में परिवर्तन शुरू होता है और कुछ ही समय में वह कीड़ा हुधहु भृंग बन जाता है। तितली जिस प्रकार के फूलों पर रहती है प्रायः उन्हीं फूलों के रंग की हो जाती है। संगति के प्रभाव से आदमी के गुण कर्म स्वभाव बदल जाते हैं। एक मनुष्य बहुत सदाचारी है किन्तु दुष्टों की संगति में अधिक दिन रहे तो उसी ढाँचे में ढल जायगा, पहले जो बातें उसे बुरी लगती थीं, वही अच्छी लगने लगेंगी। इंग्रेजी भाषा में मन और मैन (मनुष्य) एक ही प्रकार लिखे जाते हैं (Man) शब्द को आप मन भी पढ़ सकते हैं और मैन (मनुष्य) भी। इनसे प्रतीत होता है कि मन और मनुष्य में कुछ अन्तर नहीं। जिसका जैसा मन है वह मनुष्य भी उसी प्रकार का होगा।

राज योग की छटवीं सीढ़ी "धारणा" का तात्पर्य उस प्रकार के विरवासों को धारणा करने से है जिनके द्वारा मनो-वांछित स्थिति को प्राप्त किया जा सकता है। भौतिक वस्तुएँ कुपात्रों को भी मिल जाती हैं, परन्तु आत्मिक संपदाओं में एक भी ऐसी नहीं है जो अनधिकारी को मिल सके। प्रसन्नता, निरोगता, सुख, शान्ति, सन्तोष, लक्ष्मि, आनन्द प्रभृति आत्मिक संपदाएँ हैं जिन्हें प्राप्त करने के लिए मनुष्य भौतिक वस्तुएँ इकट्ठा करता है, इन्द्रिय भोग तथा धन संपदा द्वारा वृत्ति, प्रसन्नता और शान्ति को उपलब्ध करने का प्रयत्न किया जाता है

पर हाथ कुछ नहीं आती। जैसे जैसे धन जमा होता है, भोगों को भोगते हैं वैसे ही वैसे अग्नि में घृत डालने से बढ़ती हुई ज्वाला की भाँति, वृष्णा, चिन्ता, व्याकुलता, मुकलाहट, अशान्ति बढ़ती जाती है। वास्तव में आत्मिक संपदाएँ भौतिक वस्तुओं से खरीदी नहीं जा सकती वह तो आत्मिक प्रयत्नों से ही प्राप्त हो सकती हैं। यदि अपने विचार, विश्वास, स्वभाव श्रेष्ठता को ओर झुके हुए होंगे, उच्च श्रेणीके सात्विक विषयों में दिलचस्पी होगी तो शारीरिक और मानसिक यंत्रों में उसी कार्य प्रणाली का संचार होगा जिसके द्वारा वे मानसिक संपदाएँ प्राप्त की जा सकती हैं जिनको प्राप्त करने के लिए व्याकुल होकर सारा संसार उलटे सीधे कार्य कर रहा है।

आपने अपने मन में यदि सात्विकता धारण कर रखी है तो आपको सज्जनोचित गुण, कर्म, स्वभाव तथा बाह्य अवसर प्राप्त होंगे। यदि तामसिकता को मन में भर रखा है, तमोगुण को अपना रखा है तो दुष्ट दुर्जनों के गुण कर्म होते हैं वह आपमें प्रकट होंगे और धाहरी ठाठ घाट, रंग दङ्ग, साज सामान उसी तरह का इकट्ठा होजायगा। पाठकों को हजार बार यह बात हृदयगम कर लेनी चाहिये कि मनुष्य भाग्य का गुलाम नहीं, भाग्य का निर्माता है। वह आत्मिक तथा सासारिक परिस्थितियों अपने बाहुबल से उपाजित करता है। कोई भी दूसरी शक्ति उसे हानि लाभ नहीं पहुँचा सकती। अपने आपही अपने लिए वह आम धूल बोता है और खुद ही उनके परिणामों सहँसता रोता है। आध्यात्म शास्त्र इस स्वयं सत्य सिद्धान्त को पूर्ण रूप से स्वीकार करता है, इसलिए उसने साधकों को आदेश किया है कि वैसा बीज बोओ जैसे फल खाना चाहते हो। मन में उस प्रकारके संस्कारोंको धारण करो जिससे मनोकामना पूरी हो सके। यही “धारणा” का अभिप्राय है।



सात्विक भावनाओं से अपने अन्तःकरण को भरने लगेंगे तो स्वभावतः दुर्भाव अपने आप पलायन करने लगेंगे। शरीर में जब तामस बढ़ रहा हो तो सत के चाकू से उसे खुरच डालिए। आलस्य को परिश्रम से, अजीर्ण को उपवास से, चटोरेपन को नियमबद्धता से, इन्द्रिय लिप्सा को स्वाभ्यास से दबाया जा सकता है। प्रतिपक्षी भावना को प्रोत्साहन देने में जरा भी बिलम्ब न करना चाहिए। युद्ध-नीति यह है कि शत्रु को आगे बढ़ने का जरा भी मौका न मिलना चाहिए। यदि वह आगे बढ़ आया, घर में घुस आया तो निकाल बाहर करने में बहुत कठिनाई पड़ेगी। मन या शरीर में तामस तत्वों को देखते ही उनका मुकाबिला करने के लिए तत्क्षण तत्पर होजाना चाहिए। इसमें जरा भी बिलम्ब न करना चाहिए। धरना जितनी देर शत्रुओं को ठहरने का मौका मिलेगा उतनी ही मजबूती से वे पैर जमा लेंगे। प्रतिपक्षी भावनाएँ लड़ाकू सेना तैयार सदैव कमर कसे तैयार खड़ी रहें, जैसे ही दुश्मन को देख कि टूट पड़े और ऐसी गोलाबारी करें कि दुश्मन को भागते ही बने।

मनको स्वच्छ एव सुसंस्कृत करने की शिक्षा का उत्तरार्ध 'धारणा' में निहित है। अच्छे, आवश्यक सामयिक एव उपयोगी गुणों को चुन चुन कर अपने अन्दर धारण करना चाहिए। उनकी महत्ता पर विचार करना चाहिए, उनके महात्म्य को राख एव विस्तार के साथ मनन करना चाहिए। इन गुणों को ग्रहण करलेने के उपरान्त अपनी जो उच्च स्थिति हो जायगी उसका सुनहरा चित्र आशा भरी दृष्टि से देखना चाहिए। उन्हीं गुणों को प्राप्त करने के उपायों को सोचना चाहिए। उस प्रकार के लोगों से मित्रता और घनिष्टता बढ़ाने का उद्योग करना चाहिए। जब भी अवसर मिले साहम के साथ रुकावटों को तोड़ते हुए अपने विश्वासों को चरितार्थ करने का प्रयत्न करना चाहिए।

स्मरण चिन्तन, कीर्तन इसी दिशा में हो, मन, वचन और कर्म से इसी दिशा में कदम आगे बढ़े । अपने प्रिय गुण, स्वभावों को अधिकाधिक मात्रा में धारणा करने की लगन लगी रहे । रामायण कहती है कि 'जेहि कर जेहि पर सत्य सनेहू । जो तेहि मिलत न कछु सन्देहू ॥' जिसका जिसपर सच्चा स्नेह है उसे वह वस्तु मिलने में कुछ सन्देह नहीं है । यदि आपने मनमें यह ठान, ठानली है कि हम अपने अन्तःकरण को स्वच्छ निर्मल एवं पवित्र बनावेंगे तो विश्वास रखिए आप बहुत शीघ्र बने ही बन जावेंगे आपमें अनेक उच्च गुणों की भरमार होने में अधिक समय न लगेगा । धारणा का ऐसा ही महात्म्य है । जिसका जैसा विश्वास है वह वैसा ही बन जाता है ।

बुराईयों से बचने और अच्छाईयों की तरफ बढ़ने का मार्ग यह है कि आप अपनेको श्रेष्ठ, सद्गुणां, पवित्र, पुण्यात्मा, विवेकवान् अनुभव करें । बेशक आपमें कुछ दोष हैं, दुर्गुण हैं, दुस्वभाव हैं, पिछले दिना बहुत पाप घन चुके हैं अब भी बनते रहते हैं और शायद अभी कुछ समय तक आगे भी बनते रहेंगे इस कड़ुए सत्य को स्वीकार करने से इनकार नहीं किया जा सकता । पर इसके साथ ही यह भी मानना पड़ेगा कि आपमें अनेक सद्गुण, सत् स्वभाव, सद्भाव मौजूद हैं, बहुत से शुभ कर्म पीछे कर चुके हैं अब कर रहे हैं और आगे करते रहेंगे । मनुष्य का सुर दुर्लभ शरीर पापात्मा एवं पतित नारकीय कीड़ों को नहीं मिल सकता है । तृष्टि का यह सर्वोच्च पद सुयोग्य अधिकारियों को ही दिया जाता है । हम धोषणा करते हैं कि आप अधिकारी हैं, पुण्यात्मा हैं, सद्गुणी हैं । हम शपथ पूर्वक कहते हैं कि आप श्रेष्ठ हैं । आप हम पर विश्वास कीजिए, हमारी बात का भरोसा कीजिए, बिना किसी हिच किषाहट के अपनी भेषुता और महत्ता स्वीकार करने के लिए तैयार हूजिए ।



ओढ़ी सी कालिमा सूर्य और चन्द्रमा में भी मौजूद ह, बादा दोष होना कोई ऐसी भयंकर बात नहीं है कि आप उससे घबरा कर अपनी सारी अकृद्धाइयों पर हरताल फेर दें। आप परमात्मा के पवित्र अश आत्मा हैं, अपने पिता के समान ही श्रेष्ठ उच्च और शक्ति शाली हैं। अपनी महानता को तिरष्कार मत कीजिए वरन् उसे भले प्रकार विश्वास पूर्वक अपने अन्दर धारण कीजिए। राजयोग की छटवीं मजिल से साधकों को वह आदेश दिया जा रहा है कि—“अपनी श्रेष्ठता स्वीकार करो। विश्वास करो कि हम परमात्मा के पवित्र अश हैं। अनुभव करो कि हमारे अन्दर योग्यता और शक्ति की कुछ भी कमी नहीं है। भली आदतें, ताकतें और लियाकतें हमारे अन्दर काफी तादाद में हैं उन्हें हम मनचाही मात्रा में बढ़ा सकते हैं, बढ़ा रहे हैं और बढ़ाकर रहेंगे।” यह आदेश जितनी मात्रा में आप ग्रहण कर लेते हैं समझिए कि उतनी ही मात्रा में धारणा का अभ्यास कर लिया।

## ❀ अभ्यास ❀

( १ ) प्रति दिन प्रातःकाल अथवा सायंकाल एकान्त स्थान में शान्त चित्त से नेत्र बन्द करके पद्मासन से बैठिए, शरीर और मनको शिथिल कर दीजिए। सब ओर से चित्त हटाकर एकाग्र कीजिए।

( २ ) ध्यान मग्न होकर अपने शरीर का स्वरूप इस प्रकार देखिए मानों कोई दूसरा उसे देख रहा हो अथवा आप स्वयं ही अपने शरीर का प्रतिबिम्ब किसी बड़े दर्पण में देख रहे हों।

( ३ ) बहुत ध्यान पूर्वक सामने खड़े हुए अपने शरीर का अवलोकन कीजिए। हर एक अङ्ग पर ध्यान जमाइए और

उस अंग को स्वस्थ, यत्नवान, सतेज अनुभव कीजिए। उनके अन्दर पर्याप्त शक्ति है, पूर्ण स्वस्थता है, रक्त संचार ठीक प्रकार हो रहा है, स्फूर्ति छलकी पद रही है वेज जगमगा रहा है।

( ४ ) यह भावना हाथ, पांव, नाक, कान, आंख, पेट, छाती आदि अङ्ग प्रत्यंगां में करने के बाद कुछ देर सारे शरीर का एक साथ ध्यान देखिए और अनुभव कीजिए कि वह सब प्रकार स्वस्थ, सुन्दर, सशक्त एवं सतेज है, एक अच्छे शरीर के सभी गुण उसमें विद्यमान हैं।

( ५ ) अथ मन का ध्यान कीजिए; मस्तिष्क स्थान में तीव्र बुद्धि, स्मरण शक्ति, चतुरता, ज्ञान, विवेक आदि मस्तिष्क शक्तियों की प्रचुरता का ध्यान कीजिए और हृदय स्थान में सत्य, प्रेम, न्याय, दया, साहस, त्याग, उत्साह, कर्मनिष्ठा आदि सद्गुणों की बाहुल्यता देखिए। मस्तिष्क में बौद्धिक और हृदय में आत्मिक गुणों की अधिकता देखिए।

( ६ ) प्रति दिन अधिक सतेज अधिक स्पष्ट और अधिक गहरी ध्यान करने का प्रयत्न कीजिए। शरीर और मन की स्वस्थता एवं सबलता की धारणा ध्यान द्वारा साधन के समय में तथा शेष समय में अधिक से अधिक मात्रा में धारण करना चाहिए।

( ७ ) ध्यान के साथ साथ मन ही मन इन मंत्रों का जप करते जाएं।

—मैं स्वस्थता और सबलता का केन्द्र हूँ।

—मैं शक्ति और तेज का पुंज हूँ।

—मैं अपने भाग्य का स्वामी हूँ।

—मैं पवित्रता और श्रेष्ठता से परिपूर्ण हूँ।

—मैं सुसम्पन्न शरीर, मस्तिष्क और अन्तःकरण धारण किये हुए हूँ।

## ❀ ध्यान ❀

प्रत्याहार और धारणा के प्रकरण में हमने कुविचारों और कुसकारों को छोड़ने तथा अपनी श्रेष्ठता को स्वीकार करने एवं मद्भावों को धारण करने की शिक्षा दी गई है। हमें आध्यात्मिक शिक्षण के साथ उच्च सात्त्विक गुणों का विकास करना अभीष्ट है। इसी लिए शिक्षा का तार तन्मय उस ढङ्ग से बाँधा गया है। दूसरे लोग जिन्हें दूसरे उद्देश्यों की पूर्ति करनी है इस शिक्षा को दूसरे ढङ्ग से देते हैं। जिस काम में मनोयोग की आवश्यकता है दिलचस्पी के साथ ध्यान पूर्वक, एकाग्रता के साथ जो भी कार्य करना होगा उसमें प्रत्याहार और धारणा की जरूरत होगी। मान लीजिए कि आपको एक लेख लिखना है यह कार्य आरम्भ करने के साथ दो प्रकार की तैयारी करनी पड़ेगी। एक तो यह कि उन लेख से असंबद्ध, असामयिक विचारों का त्याग करना पड़ेगा। यदि नाना प्रकार के सकल्प विकल्प मन में आते रहें, तरह तरह की उधेड़ बुन उत्पन्न होती रहे तो लेख की सामग्री जुट न सकेगी इसलिए उस समय अनावश्यक और विघ्न कारक विचारों को बाहर ही रोक देना पड़ेगा। यह प्रत्याहार हुआ। लेख आरम्भ करते हुए उसी तार तन्मय की विचार धारा में विचरण करना होगा उसी प्रसंग की गहराई में उतरकर तद्विषयक प्रसंगों को छूटना और स्मरण करना होगा। यह स्मरण और अन्वेषण जितना अधिक एवं स्पष्ट होगा उतना ही अच्छा लेख लिखा जा सकेगा। जहाँ लेखक इधर उधर की बातों को दूर हटाकर अपने विषय में तल्लीन हो जाता है, सारी बुद्धि को उसी में सराबोर कर देता है उसी की प्रतिभा चमकती है, उसी के लेख ऊँचे दर्जे के होते हैं।

यही बात उन सब कामों के ऊपर लागू होती है जिनमें

ध्यान देने की अधिक आवश्यकता है। जीवन के अधिकांश कार्यों के साथ सांचने विचारने का बहुत संबंध रहता है इन सब में सफलता प्राप्त करने के लिए प्रत्याहार और धारणा की आवश्यकता है। यदि आप नाई हैं और किसी की हजामत बनाते मगय जगह जगह चित्त दौड़ाते हैं, आधे मन से काम करते हैं तो हजामत अच्छी न बनेगी कहीं उस्तरा फिसलेंगा कर्हा वाल छूटेंगे। किन्तु यदि सारा ध्यान उसी पर लगाई उसी विषय पर सोचें तो पिछले अनुभव याद होजावेगे, तरह तरह की नई सूके उत्पन्न होंगी, हजामत बढ़िया बनेगी और अपनी होशियारी दिन दिन बढ़ती जायगी। प्रत्याहार और धारणा की ऐसी ही गहिरा है। यह कला हर मनुष्य को सीखनी चाहिए वहाँ वह कुछ भी काम क्यों न करता हो। चोर भी यदि इनका प्रयोग करे तो अच्छी चोरी कर सकता है। केवल योगियों का ही नहीं भोग्यों को भी मनोनिग्रह की आवश्यकता है। अपने अपने ढङ्ग से वे करते भी हैं क्योंकि इस साधना के बिना किसी भी कार्य में फहने लायक सफलता नहीं मिल सकती।

योग विद्या द्वारा आत्म शुद्धि के पथ पर, परम पद प्राप्ति के मार्ग पर हम अपने पाठको को अग्रमर रहे हैं इसलिए प्रत्याहार और धारणा की शिक्षा इसी मर्यादा में दे चुके हैं। परन्तु इससे यह न समझ लेना चाहिए कि यही एक तरीका है। नध्य एक है पर उद्देश्य भिन्नता के कारण तरीके अनेक हैं और हो सकते हैं। इसी प्रकार ध्यान भी है। ध्यान भी अनेक प्रकार से होते हैं और हो सकते हैं पर हम अपने पाठको को उसी आधार का अवलम्बन कर सकते हैं जो हमें अभीष्ट हैं।

प्रत्याहार और धारणा से मन इतना संयम हो जाता है कि उसे नियत विषय पर बिना अधिक फठिनाई के लगाया जा सके। इन्हार बर्तन बनाने से पहले मिट्टी को यड़ी मेहनत के

साथ गूंधता है और जब वह लोच पर आजाती है तब वर्तन बनाना शुरू करता है। मनोनिग्रह का विषय भी ऐसा ही है। प्रत्याहार और धारणा से मन जब लोच पर आजाता है तब ध्यान और समाधिकी आर आसानी के साथ कदम बढ़ने लगते हैं, राजयाग की सातवीं सीढ़ी "ध्यान" है। नियत विषय में आधेकाधिक मनोयोग के साथ जुट जाना, तन्मय होजाना, सारी सुधि घुधि भूलकर उसी में निमग्न होजाना ध्यान है।

एक - गुरु द्रोणाचार्य ने बाण विद्या लिखाते हुए अपने शिष्यों को एक चिड़िया का निशाना मारने का आदेश किया। वे यह देखना चाहते थे कि देखे लड़के लक्ष्य वेध में सफलता प्राप्त करने के रहस्य को अभी समझे हैं या नहीं। एक एक करके सब शिष्यों को बुलाया जाने लगा। लक्ष्य वेध के लिए शिष्य जब बाण खींचता तो गुरु जी पूछते कि—अब तुम्हें क्या क्या दिखाई पड़ता है? शिष्य कहते पेंड, उसकी टहनिया, पत्ते और चिड़िया।" गुरु उनके धनुष्यबाण रखवा लेते और अनुत्तीर्ण ठहरा देते। सभी लड़कों ने प्रायः ऐसे ही उत्तर दिये उन्हें चिड़िया के साथ साथ दूसरी दूसरी चीजें भी दिखाई पड़ती थीं। अन्त में अर्जुन की बारी आई, उसने कहा गुरु जी, चिड़िया की गरदन के सिवाय मुझे और कुछ भी दिखाई नहीं पड़ता। गुरु ने कहा—तुम उत्तारण हुए बेटा। अन्य सब शिष्यों को एकत्रित करके द्रोणाचार्य ने समझाया कि—लक्ष्यवेध का गुप्त रहस्य अपने उद्देश्य में इस प्रकार तन्मय होजाना है कि लक्ष्य के अतिरिक्त और कुछ भी दिखाई न पड़े।

द्रोणाचार्य ने जो उपदेश अपने शिष्यों को दिया था, वह हर एक पुरुषार्थी को हृदयंगम कर लेना चाहिए। कोई भी महत्वपूर्ण कार्य तब ही सफलता है जब करने वाले को उसमें तन्मयता है। संसार में जिन महापुरुषों ने जो महान कार्य किये

हैं वे एकाग्रता द्वारा ही होसकें हैं। उन्होंने सदा अपने लक्ष का ध्यान रखा और केवल लक्ष का ही ध्यान रखा, तभी वे विघ्न बाधाओं से टकराते हुए अपने मंजिले तक पहुँच सके। हाल डाल पर उड़ने वाले और पात पात पर डोलने वाले लोगों से यह आशा नहीं की जा सकती कि वे कुछ कहने लायक सफलता प्राप्त करके दिखा सकेंगे। छोटे आतिशी शीशे के द्वारा सूर्य फिरणों एक स्थान पर एकत्रित करने से अग्नि उत्पन्न हो जाती है, किन्तु जैसे उतने घेरे की विखरी हुई फिरणों कुछ अधिक गर्मी उत्पन्न नहीं करती। मानसिक शक्तियाँ भी यदि छितरी हुई विखरी हुई उधर उधर फैली रहें तो उनसे कुछ अधिक कार्य नहीं हो सकता किन्तु यदि वे एकत्रित होजाय तो आतिशी शीशे की तरह अग्नि उत्पन्न कर सकती हैं। अधिक योग्यता वाले लापरवाह की वजाय कम योग्यता वाला सावधान मनुष्य अधिक काम कर सकता है। सारा मनोयोग लगाकर किये हुए कार्य तो सफल होते ही हैं साथ में अपनी योग्यता भी बढ़ती जाती है।

इन्हीं सब बातों का विचार करते हुए आध्यात्म शिक्षाके अन्तर्गत अनेक प्रकार के ध्यानों का विधान किया गया है। ध्यान से रहित कोई भी साधना नहीं है, सभी साधनाओं में किसी न किसी प्रकार ध्यान करना पड़ता है। साकार निराकार सभी उपासनाएं ध्यानसे परिपूर्ण हैं। राम, कृष्ण, शिव, हनुमान, गणेश आदि देवताओंकी भक्ति करने वाले उनकी मूर्तियों का ध्यान करते हैं। विराट् स्वरूप की भक्ति करने वाले निखिल ब्रह्माण्डों में बराबर व्यापी परमात्मा का ध्यान करते हैं। अपने अपने प्रिय इष्ट का ध्यान करने की सब जगह आवश्यकता अनुभव की जाती है। हम अपनी पुस्तक 'ईश्वर कौन है कहाँ है कैसा है ?' के अन्तर्गत यह बता चुके हैं कि यह देवता एक

ध्येय प्रतिमाएं' हैं। मनुष्य जैसा बनना चाहता है, उसी आदर्श का एक चित्र बनाकर उसका ध्यान करता रहता है फल स्वरूप वह कीट-भङ्ग की नाई' वैसा ही बन जाता है जैसा कि उसने अपना इष्ट देवता नियत किया था। राजयोग के अन्तर्गत 'ध्यान' की साधना इमी उद्देश्य की पूर्ति करती है, मनुष्य जो कुछ चाहता है उस आकांक्षा का एक दृश्य चित्र बनाकर उसको मानसिक चेतना के सम्मुख रखने के लिए कहा जाता है ताकि ध्यान करते करते तदाकार अवस्था प्राप्त होने लगे।

एक जड़ बुद्धि का व्यक्ति किन्ही योगी के पास गया और प्रार्थना की कि मुझे योगाभ्यास कराइए। योगी ने उसे श्री कृष्ण के चित्र का ध्यान करने को कहा। कुछ देर प्रयत्न करने के बाद वह मनुष्य बोला कि गुरुजी यह तो बहुत कठिन है मुझसे श्रीकृष्ण जी का ध्यान नहीं बन पड़ता। तब गुरु ने और भी कई सुगम से ध्यान बताये परन्तु वह हर एक में असफल रहा किन्ती भी प्रतिमा पर वह चित्त को न जमा सका। तब योगी ने उससे पूछा अच्छा यह बताओ कि तुम्हें सब से प्रिय क्या वस्तु है? उसने कहा—मेरी भैंस मुझे सब से प्यारी लगती है। मुद्दतों मैंने उसे चराया है, बहुत दिनों साथ साथ रह हूँ, खूब सबका दूध भी खाया है, अपनी भैंस से अधिक और कोई वस्तु मुझे प्रिय नहीं है। गुरुजी ने कहा—अच्छा, तब ठीक है तुम उस एकान्त कोठरी में जाकर भैंस का ध्यान करो। वह व्यक्ति भैंस का ध्यान करने लगा। कुछ समय बाद गुरु जी ने पूछा—कहो अच्छा! क्या हाल है? उसने कहा—गुरुजी अब मैं भैंस ही हो गया हूँ, मुझे बिलकुल यही मालूम होता है कि मैं भैंस हूँ। तब गुरुजी ने सतोष की सांभ ली और कहा—अब तुम्हें ध्यान करना आगया। पीछे उसे इष्टदेव का ध्यान करके योगाभ्यास सिखाया गया।

इस कथा के दो निष्कर्ष हैं एक यह कि प्रिय विषय में ध्यान लगता है, दूसरा यह कि ध्यान करते करते मनुष्य तदाकार हो जाता है। धारणा द्वारा नियत लक्ष्य में रुचि उत्पन्न की जाती है उसे भैंस के समान प्रिय बनाया जाता है और ध्यान द्वारा तन्मय होने का प्रयत्न किया जाता है। उपास्य के ढांचे में उपासक भी ढल जाता है जैसा खिलौना बनाना होता है वैसे ही सांचे में गोली मिट्टी को भर देते हैं, इसी तरह जीवन को जिस प्रकार का बनाना होता है उसी प्रकार का ध्यान साधना करनी होती है। उपास्य और उपास्य का घना सम्बन्ध है। जो जैसे विचार करता है वह वैसा बन जाता है अथवा यों कहना चाहिए कि जो जैसा घनना चाहता है उसे वैसे विचार करने चाहिए।

ध्यान का यही अभिप्राय है कि साधक को लक्ष्य के समीप ला रूढ़ा किया जाय। हम अपने अनुयायियों को विकाश की ओर, उन्नति की ओर प्रोत्साहित करना चाहते हैं इसलिए वैसा ही ध्यान करने की सलाह देंगे। शारीरिक, मानसिक और आत्मिक क्षेत्रों में से आपकी जिसमें अधिक दिलचस्पी हो, आपको जिसमें उन्नति करना अधिक इष्ट हो उसका निर्णय कीजिए। जो जिस कक्षा का है उसे अपने विषय में अधिक रुचि होगी, और यह निश्चित है कि रुचिकर विषय में ही भली प्रकार ध्यान जमता है। अपने इष्ट विषय के अनुसार इष्ट देवता नियुक्त कीजिए। शारीरिक उन्नति के लिए हनुमान, मानसिक उन्नति के लिए कृष्ण, या राम, आत्मिक उन्नतिके लिए शंकर का इष्ट करना चाहिए। यदि जो शरीर में रुचि है तो बल के लिए दुर्गा, वैभय के लिए लक्ष्मी और ज्ञान के लिए सरस्वती का इष्ट ठीक है। सत्व, रज, तम तीन गुणों में से जिसकी अपने में



प्रधानता होगी उसी के अनुसार इन देवी देवताओं में से इष्ट का चुनाव रुचैगा ।

इस स्थान पर एक बड़ी भारी गडबड़ी की गुंजायश है, उससे हम आपको सावधान किये देते हैं उपरोक्त पंक्तियों में जिन देवताओं को इष्ट नियुक्त करने को कहा गया है । उन्हीं के नाम के ऐतिहासिक महापुरुष भी हुए हैं । उनका जो जीवन चरित्र धार्मिक पुस्तकों में मिलता है, उससे उनमें गुण और दोष दोनों ही प्रकट होते हैं नैसा कि अपूर्ण मनुष्य में प्रायः हुआ करते हैं । उन आदरणीय महापुरुषों का तथा इष्ट देवों का नाम एक ही है इसलिए उन दोनों को जोड़ कर एक कर देने की गलती हो सकती है । जो साधक इस गलती को करते हैं वे उन महापुरुषों के ढांचे में ढलते हैं, यदि उनमें चोरी, व्यभिचार, विलास, मायाधार आदि दोष रहे होंगे तो वे साधक के भी पल्ले बंधेंगे, इसलिए सावधान किया जाता है कि इष्टदेव, विशुद्ध इष्टदेव है । वह एक 'ध्येय प्रतिमा' है, आदर्श की मूर्ति है । उसका रज धीर्य के संयोग से कभी जन्म नहीं हुआ है और न उसका कोई जीवन चरित्र है ।

जिधर बढना आपको पसद हो,शारीरिक उन्नति में बल, मानसिक उन्नति में संपदा और आत्मिक उन्नति में ज्ञान प्राप्त होता है । जो अभीष्ट हो उसका आदर्श चित्त के सामने रखने के लिए उसकी 'ध्येय प्रतिमा-आदर्श मूर्ति' नियुक्त कर लीजिए बल के लिए हनुमान या दुर्गा: सपदा के लिए विष्णु ( राम, कृष्ण ) या लक्ष्मी, ज्ञान के लिए शंकर ( गणेश ) या सरस्वती का चुनाव होना चाहिए । इष्ट देव का एक बड़ा सा सुन्दर चित्र या मूर्ति घर के किसी ऐसे पवित्र स्थानमें स्थापित करनी चाहिए जहाँ धार धार दृष्टि पड़ती रहे । एक समय में एक मनुष्य का एक ही इष्टदेव होना चाहिए ।

## ❀ अभ्यास ❀

( १ ) प्रतिदिन प्रातःकाल अथवा सायंकाल एकान्त स्थान में शान्त चित्त से नेत्र बन्द करके पद्मासन से बैठिए, शरीर और मन को शिथिल कर दीजिए । सब ओर से चित्त हटाकर एकाग्र कीजिए ।

( २ ) इष्ट देव के नियत चित्र का ध्यान कीजिए । उस मनोहर छवि को मानस नेत्रों से एकाग्रता पूर्वक देखते रहिए ।

( ३ ) वैज्ञानिक सिद्धान्त है कि मन एक जगह कुछ सैकण्ड से अधिक नहीं ठहर सकता । इसलिए उसे इष्टदेव की शारीरिक तथा मानसिक स्थिति का निरीक्षण करने के लिए चलने फिरने दीजिए ।

आपकी कल्पना इष्टदेव का सौन्दर्य, वैभव तथा स्वभाव जितना उच्च कोटि का अनुभव कर सकती है, करने दीजिए । उच्चतम सौन्दर्य, वैभव तथा स्वभाव से इष्टदेव को सुसज्जित करते रहिए ।

( ५ ) इस इष्टदेव में अपने को आत्म सात करने की भावना करिए । पानी में धुलने पर नमक भी पानी होजाता है इस प्रकार अपनी सत्ता को इष्टदेव में घोलकर अपने को तदाकार हुआ देखिए ।

( ६ ) तदाकारता इतनी बढ़ती जानी चाहिए कि आपको वर्तमान शरीर का विस्मरण होजाय और अपना स्वरूप इष्टदेव में ही भाषित हो । ध्यान में ऐसी एकाग्रता होनी चाहिए इष्टदेव के अतिरिक्त और कोई वस्तु यहाँ तक कि अपना ब्यक्तित्व भी दिखाई न पड़े । द्रैत मिटकर अद्रैत रहजाय । 'मैं' और 'इष्टदेव' दो अलग वस्तु न रहकर एक ही सत्ता होजावें ।

( ७ ) ध्यान में रुचि, एकाग्रता और तदाकारता बढ़ाएँ और मन ही मन इन मंत्रों का जप कीजिए ।

- मैं महत्ता की ओर बढ़ रहा हूँ ।
- मैं महत्त्व प्राप्त कर रहा हूँ ।
- मैं अपनी शक्तियों को महान बना रहा हूँ ।
- मेरा बल वैभव और ज्ञान उन्नत हो रहा है ।
- मैं महान हूँ, मेरी सत्ता महान है ।

## ❀ समाधि ❀

ध्यान के प्रकरण में जो अभ्यास बताया गया है वह मनो-निग्रह का एक साधन है । आप साधन को उद्देश्य मान बैठने की गलती न कर बैठें । कुआँ इसलिए खोदते हैं कि पानी प्राप्त हो, परन्तु पानी की धात भूलकर कोई खोदने की क्रिया को ही पकड़ बैठे और रुका खोदने की ही रट लगाये रहे तो उसे बुद्धिमान न कहा जायगा । वेदान्त की मर्यादा में जो ध्यान साधनाएं बताई जाती हैं उनमें अनाहत शब्द श्रवण करने, पट्चक्र वेधने, त्रिकुटी में ज्योति का दर्शन करने की साधनाएं प्रमुख हैं । अन्य मतों वाले भी शब्द, रूप, रस, गंध, स्पर्श के अन्तर्गत ही ध्यान साधनाएं बताते हैं । इन अभ्यासों के लिए कुछ थोड़ा सा समय नियत रहता है, हर घड़ी सारे दिन कोई ध्यान नहीं कर सकता, मन की रचना ही इस प्रकार की है कि थोड़ा विभिन्नताओं में घूमता रहे तो बलवान रहता है अन्यथा ञ्ज कर शिथिल होजाता है । उसके मन से ध्यान भी नहीं हो सकता । इसलिए ध्यान के लिए प्रातः साय एक दो घण्टे या न्यूनताधिक समय लगाने की विधि व्यवस्था साधकों को बताई जाती है ।

ध्यान का अभ्यास करने से चित्त नियत विषय में पूरी तरह लगजाने की आदत सीखता है । आभ्यात्मिक ध्यानो न

दुहरा लाभ है। किसी इच्छित विषय में पूरे मनोयोग के साथ लगजाने की कला तो आती ही है साथ में ध्येय मय आदर्श प्रतिमा का ध्यान करने से वाह्य और आभ्यन्तरिक अवयव उसी दिशा में प्रगति करने लगते हैं जिससे लोक और परलोक में सुख शान्ति प्राप्त होने के अवसर एकत्रित होते जाते हैं। यह दुहरा लाभ होते हुए भी ध्यान आखिर ध्यान ही है। वह साधन है, लक्ष नहीं हो सकता। जिस विधि से भी ध्यान साधना की जाय वह मन में तन्मयता सिखाने के लिए है, उद्देश्य तो दूसरा ही होगा। सधाये हुए मन से कार्य तो कुछ और ही लिया जायगा। लाभ तो कुछ और ही उठाया जायगा। कुआँ, खोदने का परिश्रम पानी निकालने के लिए किया जाता है ध्यान का परिश्रम विकाश के लिए, उच्च स्थिति प्राप्त करने के लिए, आत्मा से परमात्मा बनने के लिए की जाती है।

इतना सब समझ लेने के पश्चात् पाठकों को राजयोग के आठवें अङ्ग समाधि की ओर बढ़ना चाहिए। जिस प्रकार प्रत्याहार का उत्तरार्ध धारणा थी, उसी प्रकार ध्यान का उत्तरार्ध समाधि है। ध्यान की पूर्णावस्था का नाम ही समाधि है। जब किसी घात पर भले प्रकार निर्विकल्प रूप से चिन्ता जम जाता है तब उस अवस्था को समाधि कहा जाता है।

समाधि के विषय में जन साधारण में नाना प्रकार की कथा किम्बदन्तियाँ प्रचलित हैं। अज्ञान के कारण अत्युक्तियों का प्रचलन बढ़ता है, अपरिज्ञान विषय के बारे में लोग नाना प्रकार की कल्पनाएँ गढ़ लेते हैं। भूत और परियों के बारे में घड़ी पढ़ी आश्चर्य जनक बातें कही सुनी जाती हैं कारण यह है कि वे प्रत्यक्ष नहीं हैं। इसी प्रकार समाधि का विषय बहुत दिनों से सर्व साधारण के सामने नहीं है इसलिए तद्विषयक अत्युक्तियाँ भी उसी प्रकार फैल गई हैं जैसे कि भूत या परियों

के घारे में । दोंगी और धूर्तों ने इस ओर और भी गड़बड़ी फैला दी है । हमने देखा है कि कई सज्जन जमीन में गड्ढा खोद कर उसमें बैठ जाते हैं और ऊपर से उस गड्ढे को पटवा कर भीतर धैठे रहते हैं और कई दिन बाद उस गड्ढे में से जीवित निकलते हैं । इस प्रकार की बाजीगरी विभिन्न रूपों में देखी तथा दिखाई जाती है । यह निस्तार घातें हैं पाठकों को हम आगाह करते हैं कि इन बाजीगरी की बातों से समाधि का कुछ भी संबन्ध न समझें । हठ योग की समाधियों में जरूर शरीर निरुच्येष्ट होजाता है कभी कभी रक्त की गति भी बन्द हो जाती है, ऐसा 'इच्छा शक्ति' द्वारा भी हो सकता है । कई तमाशा करनेवाले रंग मञ्च पर खड़े होकर इच्छा शक्ति द्वारा नाड़ी की गति बन्द कर देते हैं, क्या इसे समाधि कहा जायगा ? हठयोग की समाधि में भी यह आवश्यक नहीं कि मनुष्य बेहोश होजाय, निष्प्राण होजाय रक्त प्रवाह रुकजाय या और कुछ आश्चर्यजनक बात दिखाई पड़े ।

राज योग सर्व साधारण की जनता की चीज है । यह साधना हर बाल बृद्ध, गृही वैरागी के करने के लिए आविष्कारित की गई है । इसमें बड़ी सख है जो नित्य के साधारण जीवन में होता है । बाजीगरी के अलौकिक चमत्कारों की चर्चा भी इसमें नहीं है । राजयोग की समाधि का अभ्यासी न तो बेहोश होगा, न मर जायगा, न पागल होजायगा न आसमान में उड़ जायगा न कुछ और करामात करेगा । प्राकृतिक नियमों के अन्तर्गत ही उसका जीवन क्रम चलेगा पर आत्मोन्नति इतनी अधिक करलेगा कि उसकी आरिमक स्थिरता अद्भुत, एवं आश्चर्य जनक होगी, मनुष्य को चमड़ी में देवता दृष्टि गोचर होगा । राजयोग आपको बाजीगर नहीं आत्म परायण बनाना चाहता है, समाधि लगाकर आप बेहोश नहीं, होशदार बनेंगे । इस साधना से आप मूर्छित नहीं जागृत होजायेंगे ।

मनुष्य साधारणतः तीन अवस्थाओं में रहता है। जागृति, स्वप्न या सुषुप्ति। इनमें से कोई एक दशा हमेशा रहती है। जागने की अवस्था में शारीरिक और मानसिक कार्य होते हैं, स्वप्न में सोते हुए भी कुछ दृश्य देखा करता है। सुषुप्ति में गहरी नींद आजाती है, तब कुछ भी सुधि बुधि नहीं रहती, उस समय दुनियांदारी के सारे कर्म समाप्त हो जाते हैं। जागृति में थकान आती है, काम करते करते मनुष्य थकता है उसकी शक्तियां खर्च होती हैं सोजाने पर वह थकान उतरती है और खर्च हुई शक्तियां पुनः प्राप्त होजाती हैं। सबेरे सब लोग तरोताजा उठते हैं उस समय शरीर में खून उत्साह और स्फूर्ति रहती है। काम करने की अपेक्षा सोने में अधिक सुख मिलता है। इससे प्रतीत होता है कि पहली अवस्था की अपेक्षा दूसरी में अधिक सुख है। जगने वाला सोकर प्रसन्न होता है।

स्वप्न की अपेक्षा सुषुप्ति में अधिक आनंद है। जिस दिन गहरी नींद आती है उस दिन तबियत बहुत हलकी हो जाती है। स्वप्न देखते हुए अधूरी नींद में रात भर सोने की अपेक्षा सुधि बुधि भूलकर गहर गहड़ नींद में एक दो घंटे भी सोजाना अधिक आनंददायक होना है। जिन्हें गहरी नींद आती है वे सदा स्वस्थ रहते हैं। जिम दिन गहरी नींद आती है लोग सुश होते हुए कहते हैं आज तो खूब गहरे सोये। निस्संदेह स्वप्न की अपेक्षा सुषुप्ति अधिक सुखदाई है। जागृति से स्वप्न अच्छा लगता है और स्वप्न से सुषुप्ति मनेदार मालूम पड़ती है। पहली दशा की अपेक्षा दूसरी में और दूसरी की अपेक्षा तीसरी में अधिक आनन्द है। उत्तरोत्तर आनन्द की वृद्धि होती जाती है, आगे का हर कदम अधिक सुखकर बनता जाता है।

इन तीन अवस्थाओं से आगे चलकर एक चौथी अवस्था है जिसे "तुरीय अवस्था" कहते हैं। इसमें सबसे अधिक आनंद

हैं संसार का कोई भी आनन्द तुरीय अवस्था के आनन्द की तुलना नहीं कर सकना । यह सर्वोत्तम, सर्वश्रेष्ठ सुख है । भाग्य-धान योगी लोगों को ही यह प्राप्त होता है । इस तुरीय अवस्था को ही दूसरे शब्दों में समाधि कहते हैं । समाधि सुख का एक बार जिसने रसास्वादन किया उसके लिए और सब सुख तुच्छ एव फीके हो जाते हैं ।

सुषुप्ति अवस्था में मनुष्य विलकुल सो जाता है । तुरीय अवस्था में शरीर तो नहीं सोता पर विकारी मन अपनी सारी चंचलता के साथ एक गाढ़ निद्रा में चला जाता है । मैस्मरेजम द्वारा प्रभावित किया हुआ मनुष्य जागते हुए भी एक प्रकार की निद्रा में सोता रहता है, उसकी अपनी बुद्धि काम नहीं करती वरन् प्रयोक्ता के आदेश पर शरीर तथा भस्तिष्क नाचता है । प्रयोक्ता यदि यह आज्ञा करे कि कपड़े उतार कर नंगे होजाओ तो वह प्रभाव समोहित व्यक्ति विना अपनी शकल को काम में लाये भरी सभा में नगा होजायेगा । यह एक विशिष्ट निद्रा का खेल है जो मैस्मरेजम द्वारा उत्पन्न की गई है । समोहित व्यक्ति का शरीर यद्यपि चलता फिरता है और काम करता है तो भी वास्तव में वह निद्राग्रस्त ही है, उसकी विचार चेतना गहरी नींद में सोई हुई है । इस प्रकार की एक निद्रा समाधि अवस्था में आती है, यह निद्रा एक बार जब आने लगती है तो फिर प्रायः शेष जीवन उसीमें व्यतीत हो जाता है ।

समाधि केवल साधना के समय ही रहती हो सो बात नहीं । आगे चलकर साधक का सारा जीवन क्रम तुरीय अवस्था में ही चलता है । उसकी विचार धारा बहुत ऊची दार्शनिक दृष्टि की हो जाती है । सासारी मनुष्य स्वार्थ, लोभ, काम, मोह, शोक, ईर्ष्या, द्वेष की भावनाओं से घिरे रहते हैं, इन्हीं वृत्तियों की प्रेरणा से उनके कार्य होते हैं किन्तु तुरीय अवस्था में गये

हुए मनुष्य की यह सारी विकार वानननाएँ तो जाती हैं। विकारी मन निद्रा में चला जाता है, केवल सतोगुणी उच्च अन्तःकरण जागता और काम करता रहता है। इसलिए जो भी विकार उठते हैं, जो भी निर्णय होते हैं जो भी कार्य किये जाते हैं वे सब दार्शनिक बुद्धि से, कर्तव्य भावना से धर्म पूर्वक किये जाते हैं। ऐसा मालूम होता है मानों दुनियाँदार आदमियों की विचार धारा से हजार योजन ऊँची अपनी विचार धारा है, दुनियाँदार आदमियों की क्रिया पद्धति से लाख योजन ऊँची अपनी कार्य प्रणाली है। जिन बातों में दुनियाँदार आदमी बढ़ा सुख मानते हैं वे उसे तुच्छ प्रतीत होती हैं और संसार जिधर आँख उठाकर भी नहीं देखता वे बातें उस अत्यंत महत्व पूर्ण जँचती हैं। ऐसी दशा में दुनियाँ उसे सोई हुई मालूम पड़ती है और दुनियाँ को वह सोया हुआ मालूम पड़ता है। सांसारिक लोगों की भाषा में "तुरीय अवस्था" सुषुप्ति से भी गहरी निद्रावस्था समझी जाती है, दुनियाँदारों के दृष्टिकोण से विलकृत भिन्न जिसका दृष्टिकोण है उसे यदि सोता हुआ समझा जाय तो इसमें आश्चर्यकी क्या बात है। भोग विलास, धन और अहंकार में इठी फिरने वाली दुनियाँ की निगाह में सिद्धान्त जीवी, धर्मरुद्ध, कर्तव्य परायण, लोग गहरी-अत्यंत गहरी-निद्रा में सोये हुए ही होंगे।

आप यदि तुरीय अवस्था का, असाभि का रसास्वादन किया चाहते हैं तो विकारी मनको सो जाने दीजिए, उसको चपेकित और अपमानित करके दूर हटा दीजिए। उच्च, सात्विक एवं पवित्र अन्तःकरण को लगाइए और वसी की आज्ञानुसार अपने विचार एवं कार्यों का निर्माण होने दीजिए। नीच वृत्तियों का प्रवेश आपके अन्दर किसी भी द्वार से न होना चाहिए। विकारी मन को कोई भी हलचल आपके निकट दृष्टिगोचर न हो। हर कार्य में पवित्रता, सचाई, ईमानदारी मुख्यतः, नेक



नीयती, उदारता, मलमनसाहित सेवा का पुट रहना चाहिए। जो भी सोचें जो करें, इसी दृष्टिकोण से करें, यही अपनी मर्यादा रहे, इस क्षेत्र से बाहर कदम न पड़ने पावे। सात्विक मन का आदेश ही शिर आँखों पर रहे, ईश्वरीय आज्ञाओं के आगे ही अपना शिर झुके। शैतानका कोई भी प्रलोभन आपको फूसला न सके, गिरा न सके। व्यवहारिक जीवन की यही समाधि है। आपका शरीर और मस्तिष्क जितने अंशों में इस मर्यादा में आवद्ध होजय समझ लीजिए कि उतने ही अंशों में आपको समाधि प्राप्त होगई। दिन दिन अधिक उन्नति करते चलिए दोषों को अधिक सावधानी से सुधारते रहिए धीरे धीरे एक दिन आप पूर्ण समाधि का रसास्वादन करेंगे। जब आपका अन्तःकरण सतीगुण से लघालघ भर जायगा तो वह अमृत घट में भी अधिक आपको शान्तिदायक अनुभव होगा।

परमात्मा सत् चित् आनन्द स्वरूप है। अपने को आप सत्य मय, चैतन्य प्रसन्नचित्त बनाइए, यह धारें जितनी ही बढ़ती हैं उतना ही परमात्मा का तेज आपमें बढ़ता है। जब पूर्ण रूप से यह गुण आपमें भर जायेंगे तो आप पूर्ण रूप से परमात्मा हो जावेंगे। यह परमवद् है, इसीको मुक्ति कहते हैं, पूर्ण समाधि तुरीय अवस्था, ब्रह्म प्राप्ति, प्रभु सानिध्य यही है। जीव का चरम लक्ष भी यही है, योगी लोग इसी के लिए नाना विधि जप तप करतेहैं। समस्त साधनाएं इसी लक्ष तक पहुँचाने के लिए बनाई गई हैं।

मनोनिग्रह का भौतिक लाभ किसी विषय में चित्त को पूर्ण रूप से जुटा देने योग्य बना देना है, समाधि अवस्था तक पहुँचते पहुँचते मन इतना सब जाता है कि उसे जिधर भी लगाया जाय आश्चर्य जनक कार्य कर दिखाता है। आत्मिक लाभ समाधि अवस्थाको प्राप्त करना है। कुविचार और कुसंस्कारों

को दूर करके सद्भाव और सत्कर्म में नियोजित कर देना राजयोग का उद्देश्य है। मनोनिग्रह की प्रकृया उसके अन्तर्गत इसी दृष्टि से बताई गई है। सच्ची संपदाएँ बाहर नहीं भीतर हैं, सच्चा सुख संसार में नहीं अन्तःकरण है इसलिए सर्व प्रकार सच्चे रूप से सुख शान्ति उपलब्ध कराने के लिए मनोभूमि को सुधारने और सुसंस्कृत बनाने का प्रयत्न करना होता है, यही मनोनिग्रह है, इस प्रयास की पूर्णता ही राजयोग की समाधि है।

## ❀ अभ्यास ❀

( १ ) प्रतिदिन प्रातःकाल अथवा सायंकाल एकान्त स्थान में शान्त चित्त से नेत्र बन्द करके पद्मासन से बैठिए। शरीर और मनको शिथिल कर दीजिए। सब ओर से चित्त हटाकर एकाग्र कीजिए।

( २ ) आज्ञा चक्र में समाधि का ध्यान करने के लिए तैयार हूजिए। स्थूल हृदय से २४ अंगुल ऊपर सूक्ष्म हृदय कहा गया है, इसीको हृदय कमल, तृतीयनेत्र, आज्ञाचक्र, त्रिकुटी कहते हैं। दोनों भौआ के बीच में यह स्थान है। आत्मा की राजधानी यही मानी जाती है।

( ३ ) दिव्य नेत्रों से त्रिकुटी में सूर्य के समान दीप्तमान अँगूठे की धराधर ज्योति का ध्यान कीजिए। आरंभ में यह ज्योति हरे, नीले पीले, लाल, सुनहरी कई रंगों को तथा मित्रन रंग की दृष्टि गोषर होती है, धीरे धीरे यह रंग हटते जाते हैं और स्वच्छ श्वेत प्रकाश ही शेष रह जाता है।

( ४ ) इस ज्योति का अपनी आत्मा के रूप में दर्शन कीजिए। इन्में सम्पूर्ण सुच्छताओं से रहित होने तथा ननु चिन्तमानन्दमय अदृताओं की पूर्णता होने की भावना कीजिए।

( ५ ) संकल्प कीजिए कि आपका आत्मा ज्योति स्वस्व

निर्विकार है। शरीर और मनके सारे अवयव अपने औजार मात्र हैं। इन औजारों को अपने से प्रथक अलग रखा हुआ अनुभव कीजिए। इन्हें खूब टटोल टटोल कर देखिए और भले प्रकार भावना कीजिए कि यह आत्मा से प्रथक हैं साधन, औजार तथा परिधान मात्र हैं।

( ६ ) इन औजारों को अलग रखकर अपने ज्योति स्वरूप में स्थित हूजिए। अपने को अनन्त आनन्द मय अमृत से परिपूर्ण अनुभव कीजिए।

( ७ ) निर्विकार आत्म ज्योति का ध्यान करिए और अनुभव कीजिए यही ज्योति महान् रूप में विश्व व्यापी है। सम्पूर्ण चराचरोंमें एक ज्योति जगमगा रही है। एकही परमात्मा की किरणें विभिन्न पात्रों पर प्रतिबिम्बित हो रहीं हैं। सर्वत्र एक ही सत्ता है, अनेक में एक ही तत्व व्याप्त हो रहा है।

( ८ ) इन भावनाओं के साथ मन ही मन निम्न मंत्रोंका जप करते जाइए।

- मैं अविनाशी हूँ। शरीर मेरा परिधान मात्र है।
- मैं निर्विकार हूँ। मन मेरा औजार मात्र है।
- मैं एक हूँ। अनेकता कौतुक मात्र है।
- मैं निलिप्त हूँ। गुण कर्म स्वभाव मेरा वैभव मात्र है।
- मैं महान हूँ। लघुता मेरा अज्ञानमात्र है।
- मैं सत्य हूँ, चैतन्य हूँ, आनन्द हूँ।
- मैं हूँ, केवल मात्र मैं ही हूँ।

# मनुष्य को देवता बनाने वाली पुस्तकें ।

यह बाजारू किताबें नहीं हैं, इनकी एक एक पंक्ति के पीछे गहरा अनुभव और अनुसंधान है । विनम्र शब्दों में हमारा दावा है कि इतना खोज पूर्ण अलभ्य साहित्य इतने स्वल्प मूल्य में अन्यत्र नहीं मिल सकता ।

- ( १ ) मैं क्या हूँ ? (=)
- ( २ ) सूर्य चिकित्सा विज्ञान (=)
- ( ३ ) प्राण चिकित्सा विज्ञान (=)
- ( ४ ) पर काया प्रवेश (=)
- ( ५ ) स्वस्थ और सुन्दर बनने की अद्भुत विद्या (=)
- ( ६ ) मानवीय त्रिद्युत के चमत्कार (=)
- ( ७ ) स्वर योग से दिव्य ज्ञान (=)
- ( ८ ) भोग में योग (=)
- ( ९ ) बुद्धि बढ़ाने के उपाय (=)
- ( १० ) धनवान बनने के गुप्त रहस्य (=)
- ( ११ ) पुत्र या पुत्री उत्पन्न करने की विधि (=)
- ( १२ ) वशीकरण की सच्ची सिद्धि (=)
- ( १३ ) मरने के बाद हमारा क्या होता है ? (=)
- ( १४ ) जीव जन्तुओं की चोली समझना (=)
- ( १५ ) ईश्वर कौन है ? कहाँ है ? कैसा है ? (=)
- ( १६ ) क्या धर्म ? क्या अधर्म ? (=)
- ( १७ ) गहना कर्मयोगतिः (=)
- ( १८ ) जीवन को गूढ़ गुणियों पर तात्विक प्रकाश (=)